



محدث فتویٰ
ISLAMIC RESEARCH COUNCIL

سوال

مٹی کے سوا کسی اور چیز سے تیمم کرنا

جواب

السلام علیکم ورحمۃ اللہ وبرکاتہ

مٹی کے سوا پتھر، ریت، چونہ وغیرہ سے تیمم جائز ہے یا نہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

قرآن مجید میں ہے۔ (فیموا صعيدا طيبا) قصد کو صعيد پاک کا۔ اس آیت میں صعيد کے ساتھ تیمم کا حکم ہے۔ اب دیکھنا ہے کہ صعيد کیلئے ہے؟ صراح میں ہے۔ «عن الفراء صعيد خاک قال ثعلب وجه الارض» یعنی فراء کہتے ہیں صعيد مٹی کو کہتے ہیں۔ ثعلب کہتے ہیں روئے زمین کو کہتے ہیں۔ قاموس میں ہے۔ الصعيد التراب او وجه الارض یعنی صعيد کے معنی مٹی کے ہیں یا روئے زمین کے۔

تفسیر فتح البیان میں ہے :

«الصعيد وجه الارض سواء كان عليهم تراب ام لم يكن قاله النخيل وابن الاعرابي والزجاج قال الزجاج لا اعلم فيه خلافا بين اهل اللغة وقال الفراء هو التراب وجه الارض البعيدة انتهى ملخصا» (فتح البیان جلد 2 ص 248)

ائمہ لغت سے امام غلیل۔ امام ابن العربی۔ امام ابو اسحاق زجاج کہتے ہیں کہ صعيد روئے زمین ہے۔ امام ابو اسحاق زجاج یہ بھی کہتے ہیں۔ میرے علم میں اہل لغت میں اس کی بابت اختلاف نہیں اور امام فراء رحمہ اللہ علیہ کہتے ہیں صعيد مٹی ہے اور امام ابو عییدہ بھی یہی کہتے ہیں۔ چونکہ صعيد کے معنی میں اختلاف ہے اس لیے تیمم میں بھی اختلاف ہو گیا۔ تفسیر فتح البیان میں اس محل میں لکھا ہے :

«وقد اختلف اهل العلم فيما يجزئ التيمم به فقال مالك والشافعية والثوري والطبراني انه يجزئ لوجه الارض كله ترابا كان او لملا او جارة وقال الشافعي واحدا وصاحباهما انه لا يجزئ التيمم الا بالتراب فقط»

”یعنی امام مالک رحمہ اللہ علیہ، امام ابو حنیفہ رحمہ اللہ علیہ، امام ثوری رحمہ اللہ علیہ، امام طبرانی رحمہ اللہ علیہ کہتے ہیں روئے زمین کے ساتھ تیمم درست ہے۔ خواہ مٹی ہو یا ریت ہو یا پتھر ہو۔ امام شافعی رحمہ اللہ علیہ، امام احمد رحمہ اللہ علیہ اور ان کے اصحاب رحمہ اللہ علیہ کہتے ہیں کہ مٹی کے سوا کسی اور شے سے تیمم درست نہیں۔“

تاج العروض شرح قاموس میں ہے :

«وقال الشافعي لا يفتح اسم صعيد الا على تراب ذي غبار فاما البطحاء الغليظة والرقية والكثيب الغليظ فلا يفتح عليه اسم صعيد وان خالطه تراب او صعيد (1) اودر يكون له غبار كان الذي خالطه الصعيد ولا تيمم بالنورة ولا لخل وبالزنج وكل هذا حجارة قال ابو اسحاق الزجاج وعلى الانسان ان يضرب بيديه الايمن ولا يبالى اكان في الموضع تراب او لم يكن لان الصعيد ليس هو التراب انما هو وجه الايمن ترابا كان او غيره.»

”امام شافعی رحمہ اللہ علیہ کہتے ہیں صعيد صرف اس مٹی کو کہتے ہیں جس پر غبار ہو۔ زیادہ پتھر ملی اور ہلکی پتھر ملی زمین اور سخت ٹیلہ اس کو صعيد نہیں کہتے۔ اگر مٹی یا میدان یا وٹوں میں غبار ہو تو وہ صعيد ہے اور چونے اور نم رے اور ہرنال سے تيمم جائز نہیں یہ سب پتھر ہیں اور زجاج رحمہ اللہ علیہ کہتے ہیں مٹی ہو یا غیر مٹی ہو تيمم جائز ہے کیونکہ صعيد روئے زمین کو کہتے ہیں مٹی کی خصوصیت نہیں۔“

منیۃ المصلیٰ میں ہے۔ امام ابو حنیفہ رحمہ اللہ علیہ اور محمد رحمہ اللہ علیہ کے نزدیک مٹی، ریت، پتھر، ہرنال، نم رے، مردہ سنگ، چونا، گیری اور اسی قسم کی دیگر اشیاء سے تيمم جائز ہے۔ کیونکہ زمین کی جنس سے ہیں۔ سونے چاندی، لوہے قلعی سے جائز نہیں۔ اگرچہ زمین میں پیدا ہوتے ہیں لیکن آگ سے پگھل جاتے ہیں۔ اس لیے زمین کی جنس میں شامل نہیں رہے اسی طرح گیہوں اور دیگر غلہ جات سے تيمم جائز نہیں ہاں اگر ان اشیاء پر غبار ہو تو امام ابو حنیفہ رحمہ اللہ علیہ کے نزدیک اور ایک روایت میں امام محمد رحمہ اللہ علیہ کے نزدیک جائز ہے۔ اسی طرح امام ابو حنیفہ رحمہ اللہ علیہ کے نزدیک پختہ اینٹ سے تيمم جائز ہے اور امام محمد رحمہ اللہ علیہ کہتے ہیں۔ کوئی ہوئی ہو تو جائز ہے ورنہ نہیں۔ اسی طرح نمک کے ساتھ بھی تيمم جائز ہے۔ مگر اس میں شرط ہے کہ پہاڑی نمک ہو پانی کا نہ ہو۔ اور شمس الائمہ سرخسی رحمہ اللہ علیہ کہتے ہیں، نمک سے جائز نہیں خواہ کسی قسم کا ہو اور شور زمین کا حکم بھی نمک کا ہے اور رکچہ کے ساتھ تيمم کرنا نہ چاہیے۔ اگر کر لے تو جائز ہے۔ روڑی کنکر، گول پیالے (مٹکے) اور اس قسم کی دیگر اشیاء جو مٹی سے تیار ہوتی ہیں اور ان پر قلعی نہ چڑھائی ہو ان سب سے تيمم جائز ہے خواہ ان پر غبار ہو یا نہ۔ اسی طرح راکھ کے ساتھ تيمم جائز ہے لیکن اس میں شرط ہے کہ اس میں مٹی زیادہ ہو اور راکھ کم ہو۔ اسی طرح امام ابو حنیفہ رحمہ اللہ علیہ کے نزدیک جن اشیاء کے ساتھ تيمم جائز نہیں ان پر غبار ہونے کی صورت میں تيمم جائز ہے۔ ملاحظہ ہو منیۃ المصلیٰ ص 23-24

ایک حدیث میں ہے۔ «جعلت لی الارض مسجداً وطوراً» (بلوغ المرام) ”یعنی میرے لیے زمین مسجد اور طور بنائی گئی“ اور ایک روایت مسند احمد وغیرہ میں ہے۔ «جعلت لی الارض کما ولا متی مسجداً وطوراً» (سبل السلام ص 56) ”یعنی ساری زمین میرے لیے اور میری امت کے لیے مسجد اور طور بنائی گئی ہے۔“ طور کے معنی ہیں پاک کرنے والی۔ یہ حدیث امام ابو حنیفہ رحمہ اللہ علیہ کے مذہب کو تائید دیتی ہے۔ سبل السلام میں اس حدیث کو ذکر کر کے کہا ہے کہ مسلم کی بعض روایتوں میں «جعلت تر بنھا طوراً» آیا ہے یعنی ”زمین کی مٹی طور بنائی گئی ہے۔“ اس سے یہ نہ سمجھنا چاہیے کہ پتھر وغیرہ سے تيمم جائز نہیں کیونکہ اس حدیث میں خاص مٹی کا ذکر آیا ہے اور پہلی حدیث میں عام آگیا اور اصول میں یہ بات ثابت ہو چکی ہے کہ خاص کا ذکر عام کی نفی نہیں کرتا نیز یہ مضموم لقب (2) ہے اس کا اعتبار نہیں۔

اس کے بعد سبل السلام میں لکھا ہے :

«نعم فی قوله تعالیٰ فی آية المائدة فی التيمم مند ولیل علی ان المراد التراب وذلك ان کلمة من التبعيض كما قال فی الکشاف حیث قال انه لا یفهم احد من العرب من قول القائل مسحت براسه من الدهن ومن التراب الا معنى التبعيض انتهى والتبعيض لا یحقق الا فی المسح من التراب لا من الحجارة ونحوها» (سبل السلام ص 56)

یعنی حدیث «جعلت تر بنھا طوراً» سے تو استدلال ٹھیک نہیں آیا مہاندہ سے استدلال صحیح ہے کیونکہ اس میں کلمہ من ہے جو ایک حصہ پر دلالت کرتا ہے جیسے کشاف میں لکھا ہے کہ جب عرب کہتے ہیں میں نے سر پر تیل سے ملایا مٹی سے ملا تو اس سے عرب یہ سمجھتے ہیں کہ میں نے کچھ حصہ سر پر ملا اور ظاہر ہے کہ پتھر یا اس کی مثل پر مسح کرنے پر ہاتھ منہ پر کچھ نہیں لگتا پس معلوم ہوا کہ صعيد سے روئے زمین مراد نہیں۔

یہ صاحب سبل السلام کی تقریر ہے۔ لیکن میرے خیال میں صاحب سبل السلام نے جو حدیث سے استدلال صحیح نہیں کہا یہ ٹھیک نہیں کیونکہ مسلم کی بعض روایتوں میں یہ الفاظ ہیں :

«جملت لنا الارض كلها مسجد او جملت تربتنا طهوراً ذالم نجد الماء وفي رواية وجعل ترابنا طهوراً» (فتح البیان جلد 2 ص 248)

یعنی ”رسول اللہ ﷺ فرماتے ہیں ہمارے لیے ساری زمین مسجد بنائی گئی اور اس کی مٹی ہمارے لیے طہور بنائی گئی ہے۔“

اس حدیث میں مسجد کے لیے ساری زمین کہا ہے اور طہور کے لیے اس کی مٹی کو خاص کیا ہے اس مقابلہ سے صاف معلوم ہوتا ہے کہ مٹی کے سوا باقی حصے سے تیمم نہیں ہوتا نیز یہ بھی معلوم ہوا کہ حدیث «جملت لنا الارض كلها ولا متی مسجد او طہوراً» میں کل کا لفظ صرف مسجد کے ساتھ لکھا ہے طہور کے ساتھ نہیں لکھا گیا اصل عبارت یوں ہے۔ «جملت لنا الارض كلها ولا متی مسجد او جملت لنا ولا متی طہوراً» اور اختصار میں ایسا بہت ہو جاتا ہے جیسے قرآن میں اس کی نظیر موجود ہے سورہ بقرہ میں ہے «وقالوا ان يدخل الجنة الامن كان يهودا و نصارى» اس آیت کی تفسیر میں مفسرین نے لکھا ہے کہ اصل عبارت یوں ہے۔ «قال اليهود لا يدخل الجنة الامن كان يهودا و قال النصاري لا يدخل الجنة الامن كان نصاري» (فتح البیان جلد اول ص 164)

اس آیت سے بظاہر معلوم ہوتا ہے کہ یہود و نصاریٰ اس بات پر متفق ہیں کہ یہودی نصرانی دونوں جنت میں جائیں گے۔ لیکن دوسری آیتوں سے ثابت ہے کہ ان میں آپس میں دشمنی ہے اور ایک دوسرے کو گمراہ کہتے ہیں۔ ایک فریق دوسرے کے جنتی ہونے کا قائل نہیں ہو سکتا اس لیے عبارت مخدوف مانی گئی ٹھیک اسی طرح مسلم کی بعض روایتوں کی وجہ سے اس حدیث میں جملت مخدوف مانا گیا جس کے ساتھ کل نہیں۔ پس ثابت ہوا کہ آیت مائدہ اور مسلم کی بعض روایتیں دونوں اس بات کی دلیل ہیں کہ تیمم کے لیے مٹی ضروری ہے۔

فتح البیان میں صحیح مسلم کی یہ حدیث لکھا کر لکھا ہے کہ اس حدیث سے صعید کے معنی واضح ہو گئے اور اس کی تائید ابن فارس کے قول سے بھی ہوتی ہے جو انہوں نے کتاب النخل سے نقل کیا ہے جو یہ ہے «تیمم بالصعيد ای غبار من غبارہ۔ انشی» صعید کا قصد کر یعنی اس کا غبار لے۔ اس قول سے معلوم ہوا کہ صعید مٹی ہے۔ کیونکہ پتھر کے لیے غبار نہیں۔ ملاحظہ ہو فتح البیان جلد 2 ص 248۔ نیز مسلم کی حدیث میں مٹی کا ذکر اس اُمت کی تشریف اور بزرگی کے لیے ہوا ہے اگر ساری زمین سے تیمم صحیح ہوتا تو مٹی کو خاص نہ کیا جاتا۔ ملاحظہ ہو عون الباری محل اولیہ البخاری ص 105۔

اس کے علاوہ مٹی کے ساتھ تیمم بالاتفاق جائز ہے اور باقی جنسوں میں اختلاف ہے اس لیے نٹی ہی پر اکتفا کرنا چاہیے کیونکہ نماز دین کا ستون ہے اس میں جتنا احتیاط ہو تو تھوڑا ہے۔

هذا ما عندي والله اعلم بالصواب

(1) کتاب الامام شافعی میں یہ لفظ نہیں بلکہ اس میں یوں ہے : وان خالطه تراب او مدریحون له غبار كان الذي خالطه هو الصعيد (کتاب الامام جلد اول ص 43 طبع مصر 12)

(2) مثلاً زید عمرو آپس میں دوست ہیں ایک شخص کہتا ہے میرے پاس زید آیا اس سے اگر کوئی یہ سمجھے کہ عمرو نہیں آیا اسے مفہوم لقب کہتے ہیں۔ اصولی اس کا اعتبار نہیں کرتے صاحب سبل السلام کا مطلب یہ ہے کہ زمین کی بہت سی جنسیں ہیں ایک کے شکر سے دوسری کی نفی نہیں ہوتی۔ 12

فتاویٰ الہدیث

تیمم کا بیان، ج 1 ص 287